

11 ta' Jannar, 1954.

**Imballfin :**

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Wisq Reverendu Monsinjur Dekan Alberto V. Pantalleraco, D.D.

*versus*

Kavalier Hannibal P. Scicluna, M.B.E., Hon. M.A. (Oxon),  
F.S.A., P.L., et.

**Azzjoni Rivenifikatorja — Użuffruż — Lokazzjoni —  
Mandat — Kjanza ta' Kowż — Art. 205, 206 u 1002  
tal-Kodifiċi Ċivili.**

*L-użuffrużwarju jista' jeterdita kull azzjoni reali li Lligi tagħti lis-sid;  
u għalhekk l-użuffrużwarju jista' ukoll jikkontesta azzjoni riven-  
dikatorja esperita kontra tiegħu bħala użuffrużwarju ta' fond kol-  
pit b'dik l-azzjoni.*

Għaldaqstant, jekk il-fond użufрутwawit gie demolit bil-ħidma tal-gwerra u gie rikostruwit mill-użufрутwawarju, u fir-rikostruzzjoni tiegħu giet użurpata xi parti minn fond kontigwu, s'el dan il-fond, li jgħidzi b'iez jirricendika l-proprietà li giet lilu użurpata, jista' in-għidzi kontra l-użufрутwawarju tal-fond li fir-rikostruzzjoni tiegħu giet inkorporata l-parti użurpata mill-fond kontigwu.

Jekk dak l-użufрутwawarju kien inkarika lill-linkwilin b'iez jagħmel ir-rikostruzzjoni, huwa jirrispondi għall-oghml ta' dak l-linkwilin bħala mandatarju tiegħu, jekk ma jirrispondax li kien hemm eżen tal-mandat, għalkemm il-mandat gie eżegwit hejn.

Imma dik l-azzjoni rivendikatorja ma tistax tigi promossa kontra Linkwilin, għaliez dan ma jistax jigi kunsidrat bħala possessor tal-fond *fi-sens* tal-liqi, u għalhekk is-sogħta ta' Linkwilin fil-kawża li sarret kontra l-possessor ma kien necessarja għall-kompletament tal-gudizzju. Għalkemm dik il-kjamata fil-kawża ma kien necessarja, ma jistax però jingħad li ma kien utli u vantaggjuż; imma jekk b'dana kollu Linkwilin jigi moqjoh fil-kawża, ma jistax jigi kundannat fuq it-talba kif proposta, jgħidziari fil-gudizzju li bih tigi promossa l-azzjoni rivendikatorja.

Il-Qorti, — Rat l-att ta' citazzjoni quddiem il-Prim'Aw-la tal-Qorti Civili, li bih l-attur, wara li pprometta li huwa komproprietarju tal-fond numru 106 Archbishop Street, Valletta, li jinsab sovrappost għat-terran tal-konvenut li jinsab fl-intens triq nru. 107, u jagħmel kantuniera ma' Strait Street, Valletta; u illi dawna l-fondi gew distrutti mill-gwerra, u l-konvenut il-lum reġa' b'ena l-imsemmi terran b'mod li l-lum l-attur, li sejjer jerga' jibni l-fond tiegħu, sab diversi xogħlijiet li saru, tant fil-gholi tal-bini kif ukoll fl-estensjoni u t-tqassim tiegħu, li qeghdin ifixkluh fl-erezzjoni tal-bini, billi l-konvenut invada l-arja tad-W.C. tal-fond ta' l-attur u an-nettibe mal-fond tiegħu, b'ena fl-ħajt kollu żewġ filati anqas milli kien messu, u minflok iż-żewġ kmamar li kien hemm originarjament għamel kamra waħda bit-travi, li fuqhom ma jistax jinbens u jipogga l-ħajt divizorju li kien hemm qabel fil-fond ta' l-attur, u saru xi alterazzjonijiet oħra li jirrisultaw waqt it-tratazzjoni tal-kawża; u illi l-attur ipprotesta għadmirjament kontra l-effettwazzjoni ta' dan iż-zogħel fl-28 ta' Frar 1980, itda inutilment; talab (1) li jkun dikjarat

u deċiż li l-konvenut huwa responsabili tan-nuqqas, jiet u nżur-  
pazzjoni fuq imsemmija; (2) u l-istess konvenut ikun kun-  
dannat, fiż-żmien li jiġi lilu stabbilit, li jirreintegra lill-attur  
fil-pussess ta' l-arja ambjentali tad-W.C. li giet indebitament  
użurpata minnu; (3) u jerga' jibni jew jirrauga l-fond tiegħu  
b'moħ li l-attur ikun jista' jgħallha l-hajt diviżorju li kien je-  
żisti fuq il-hajt diviżorju ta' bejn iż-żewġ kammar tal-fond  
tal-konvenut, u jagħmel dawk ix-xogħlijiet kollha l-oħra li  
jiġu indikati waqt it-trattazzjoni tal-kawża; (4) u l-  
nuqqas, l-attur ikun awtorizzat jagħmel l-imsemmija xogħlijiet  
a spejjeż tal-konvenut; (5) u li jiġi wkoll il-konvenut kun-  
dannat italla' l-hajt kollu tal-fond tiegħu zewġ filati oħra,  
minnena ma jiġix kannannat, bhala alternativa, li jinda-  
nizza lill-attur bil-valur ta' l-imsemmija zewġ filati li dan  
għandu jibni għas-spejjeż tal-konvenut fl-arja tiegħu. Bl-is-  
pejjeż, komprizi dawk tal-protest tat-23 ta' Frar 1960, kon-  
tra l-konvenut;

#### *Omissis;*

Rat is-sentenza mogħtija minn dik il-Qorti fis-27 ta' Gun-  
ju 1958, li biha, prevja l-adozzjoni tal-konkluzjonijiet peri-  
tali, laqgħet id-domandi ta' l-attur, u għall-fini tat-tieni, tie-  
let u tames talba, rat lill-konvenut u lill-imsejjaħ fil-kawża  
xahar żmien mill-jum tas-sentenza; u jekk huma jonqsu, aw-  
torizzat lill-attur jagħmel, a spejjeż tagħhom, dak li jkun  
hemm bżonn taht id-direzzjoni ta' l-I. C. A. Andrĳa Mical-  
leli, li gie appozitament nominat. U ordnat li l-ispejjeż fil-  
konfront ta' l-attur jithallsu mill-konvenut u mill-imsejjaħ  
fil-kawża, u fir-rapporti ta' dawn bejniethom jithallsu mill-  
imsejjaħ fil-kawża, wara li kkunsidrat;

U lli l-attur gie hed jesperixxi dina l-azzjoni kontra l-Kav.  
Hannibal P. Scicluna, li fix-xhieda tiegħu (fol. 24) iddikjara  
li jipposjed l-hanut numru 107, Triq l-Arcisqof, bhala użuf-  
fruttwarju. Għalkemm f'xi parti minnha l-kawża turrigwar-  
da l-proprietà ta' dak il-fond, il-konvenut, fl-imsemmija kwa-  
lità, jista' jkkontestaha. Difatti huwa jista' jetercita kull  
azzjoni reali li l-ligi tagħti lis-sid (art. 386 Kodiċi Civili). Del  
resto, gie ritenu li l-kawża ta' l-entruwi tista' tintab-  
anki kontra l-użuffruttwarju bhala possessor tal-fond (Kollez.

III, 107) ; u fil-kaz tagħna, peress li l-attur jippretendi li fir-rikostruzzjoni tal-fond użi fruwit mill-konvenut saru xi użur-  
pazzjonijiet mill-fond tiegħu, u qiegħed jirrivendika l-parti  
użurpata, l-attur jista' jeżerċita r-rivendikatorja kontra kull  
possessor (art. 359 (1) Kodiċi Ċivili). Di pju, kien il-konve-  
nut li awtorizza lili inkwizin Giovanni Curmi jirrikostrawixxi  
l-fond; u jirrispondi għalhekk għall-għmil tiegħu;

Illi l-pretensjoni ta' l-attur tinsab sostnuti mill-perizja  
gudizzjarja. Il-kjamat fil-kawża, però, obbjetta li l-konklu-  
żjonijiet tal-p-rit ma hum ex attendibili, peress li huma ba-  
żati..... Fl-abharnett, il-konklużjonijiet peritali jinsab-  
bu sostnuti mix-xhieda prodotti u mill-kon-statazzjonijiet li  
saru fuq il-post;

Illi l-konvenut Kav. Scieluna ebda kontestazzjoni ma  
għamel, blief li huwa awtorizza lil Giovanni Curmi jagħmel  
ix-xogħol sewwa u mingħajr preġudizzju, u meta dana Curmi  
taqta' biex jagħmel l-hanut kamra wahda u jikkomunikah  
tal-mezzaain, huwa ma opponiex ruhu. Dan l-aġir tiegħu  
ma jeżonerahx bl-ebda mod, għaliex hu dejjem għandu jir-  
rispondi ta' l-għmil tal-mandatariju tiegħu, ġa ladarba ma rri-  
żultax li kien hemm eċċess tal-mandat (arg. art. 1982 Kodiċi  
Civili);

Illi l-imsejjah fil-kawża oppona li f'din il-kawża ma għan-  
dur x'jaqsam, u fid-dikjarazzjoni tiegħu wasal biex isostni li  
l-fond, speċjalment għan-numru tal-kmanar, tela' kif kien  
qabel. Eppure fl-istess dikjarazzjoni huwa kkonfessa li ma  
jistax iġid kif l-istess fond kien qabel il-gwerra — atteggja-  
ment dana kontraddittorju li jellif kull valur lill-oppożizzjoni  
tiegħu. Hu ma jikkontestax li x-xogħol sar minnu, u li l-fond  
jinsab f'idejh; u għalhekk l-azzjoni ta' l-attur hija sostnuta  
anki kontra tiegħu;

Rat in-nota ta' l-appell tal-konvenut Kavalier Hannibal  
P. Scieluna, u rat il-petizzjoni tiegħu, fejn talab li s-senten-  
za fuq imsemmija tiġi revokata, billi d-domandi attrici jigu  
respinti, bl-ispejjeż taż-żewġ istanzi kontra l-attur;

*Omissis:*

Rat in-nota ta' l-appell ta' l-imsejjah fil-kawża Giovanni  
Curmi, u rat il-petizzjoni tiegħu, fejn talab li l-imsemmija

sentenza tiġi revokata, billi jiġu miċhuda d-domandi attriċi; u subordinatament, li dik is-sentenza tiġi riformata, billi huwa jew jiġi liberat mill-osservanza tal-gudizzju kif talab mill-ewwel, jew jiġi dikjarat mhux responsabili ta' ebda xorta ta' xogħol u spiza di fronti għall-attur u skond kif mitlub fiċ-ċitazzjoni; bl-ispejjeż taż-żewġ istanzi kontra l-attur jew kontra l-konvenut Scicluna;

*Omissis;*

Ikkunsidrat, fuq l-appell tal-konvenut Kavalier Hannibal P. Scicluna;

Illi mill-provi li saru quddiem l-Ewwel Qorti, u partikolarment mill-perizja gudizzjarja minn dik il-Qorti adoperata, hemm biżżeġġed biex jiġi ritenut li d-domandi kontenuti fl-att taċ-ċitazzjoni jirriżultaw ġustifikati, kif sostniet is-sentenza appellata. Huwa veru li l-appellant Scicluna kien awtorizza lill-imsejjaħ fil-kawża Giovanni Curmi biex jiehu hsieb ir-rikostruzzjoni tal-banutt nru. 107, Triq l-Isqof — il-lum Triq l-Arcisqof — u tal-mezzanin numru 79, S'ra' Street, Valletta, taht id-direzzjoni ta' l-Arkitekt u Inġinier Civili Frank Caruana Galizia, li fih l-appellant Scicluna, kif stqarr fix-xhieda tiegħu (fol. 25), kellu pjena fiduċja; iżda b'daqshekk ir-responsabilità ta' l-istess appellant fil-konfront ta' l-attur ma gietx nieqsa; mhux biss għax huwa għandu jirrispondi għall-egħmil tal-mandatariju tiegħu, li ma oċċadix il-mandat, imma eżegwih hażin, imma anki għaliex, trattandosi ta' azzjoni reali u rivendikatorja, dina ma setgħetx tiġi promessa kontra l-inkwilin tal-fondi fuq imsemmijin, li ma jistax jiġi kunsidrat bħala possessur ta' għom fis-sens ta' l-ewwel paragrafu ta' l-art. 359 tal-Kodiċi Civili. Infatti, minn Noti ta' Sir Adriano Dingli fuq l-artikolu 18 ta' l-Ordinanza VII ta' l-1868 (il-lum art. 359 tal-Kodiċi Civili, Kap. 29 Edizzjoni Riveduta), jinsab espressament dikjarat li huwa ried jeskludi u ma jikkomprenidix l-inkwilin fit-terminu ta' possessur imsemmi fiċ-ċitata dispozizzjoni tal-liġi. L-istess Sir Adriano Dingli jkompli jgħid li għal dik l-interpretazzjoni mhix ta' ostakolu d-dispożizzjoni ta' l-art. 1086 ta' l-Ordinanza VII ta' l-1868 (il-lum 1642 tal-Kodiċi Civili), billi hemmhekk "si precetta ciò che il conduttore deve fare, se è chia-

mato, ma non dà al proprietario il diritto di continuare il giudizio con lui";

Illi, in bazi ghal dak li ntqal fuq, l-appell tal-konvenut Kavalier Scicluna ma jisthoqqlux jigi milqugh; u ghandu jigi respint;

Ikkunsidrat, fuq l-appell ta' l-imsejjah fil-kawza Giovanni Curmi;

Illi, kif digà ngħad, l-azzjoni dedotta bl-att ta' citazzjoni ma setgħetx tigi proposta kontra tiegħu, billi huwa sempliċi inkwilin tal-fondi fuq imsemmijin nru. 107, Triq l-Isqof, u numru 79, Strait Street, Valletta. Imhabba f'hekk huwa jippretendi li ma messux gie msejjah fil-kawza, u messu gie liberat;

Illi, għalkemm is-sejha fil-kawza tiegħu ma kienet neċessarja għall-kompletament tal-gudizzju, ma jistax jgħid li ma kienetx utili u vantaggjużi. Għalkemm hu veru li għad li jigi msejjah fil-kawza jista' jigi mill-Qorti kundannat jew liberat, iżda, kif gie deċiż minn dina l-Qorti in re "Stephon vs. Spiteri" fit-23 ta' Novembru 1898 (Kollez. Vol. XVI, Parte I, pag. 117), u fil-25 ta' Gunju 1945 in re "Casar Desain vs. Casar Desain Viani" (Kollez. Vol. XXXII- 1—272), "la facoltà che si concede alla Corte di liberare o condannare il terzo chiamato in causa, come se fosse stato da principio convenuto, non esclude che esso possa essere chiamato per trarre altri vantaggi ivi contemplati; anzi dal contesto dell'intera disposizione di quella legge sorge chiaro il concetto che vi è compreso anche quel terzo che, sostenendo le ragioni sia dell'attore sia del convenuto, ed alle volte pure i propri diritti in confronto sì dell'uno che dell'altro, provoca una decisione entro i limiti dell'azione intentata, la quale stabilisce certi fatti e certi diritti, sieno favorevoli sieno contrari a lui stesso, senza essere liberato o condannato". Ikkompletu jgħidu s-senzienzi citati, li n-natura ta' l-istitut tal-kjammata in kawza hi'a dik biex, kemm jista' jkun, tigi evitata l-pluralità tal-gudizzji;

Illi, in bazi għall-principji fuq imsemmijin, ma tidherx gustifikate l-pretensjoni ta' l-appellant Giovanni Curmi dwar is-sejha tiegħu fil-kawza. Iżda, minhabba l-indoli u n-natu

ta' ta' l-azzjoni esperita mill-attur, kif iżjed il fuq tinsab im-fissru, u billi din l-azzjoni ma setgħet qatt tiġi esperita kontra l-appellant. Curmi, li huwa sempliċi inkwilin, huwa evidenti li l-istess Curmi ma setax jiġi kundannat fuq it-talba kif propoſta; u biss f'dan is-sens l-appell jisthoqqlu jiġi mil-  
qugħ;

Għar-raġunijiet fuq miġjuba;

Tirreſpingi l-appell tal-konvenut Kavalier Hannibal P. Scicluna, bl-ispejjeż kontra tiegħu;

U rika l-appell ta' l-imsejjah fil-kawża Giovanni Curmi, fis-sens li tirrevoka fil-konfront tiegħu s-sentenza appellata, u kwantu għall-kundanna fil-meritu fl-istess sentenza kontra tiegħu kontenuta, u tirriforma l-istess sentenza fil-kap ta' l-ispejjeż, billi torċna li l-appellant Curmi, mill-ispejjeż ta' l-ewwel istanza, ma għandux iħallas blief dawk tiegħu, u l-ispejjeż l-oħra, li bis-sentenza appellata ġie kundannat iħallas, għandhom jiġu mħallsin mill-konvenut Kavalier Scicluna, li għandu wkoll iħallas l-ispejjeż ta' dan l-appell, u li favur tiegħu qiegħda ssir riżerva għal kwalunkwe dritt "si et quatenus" kontra l-istess Curmi, kompriżi f'dak id-dritt anki l-ispejjeż ta' din il-kawża.